

Opinjoni tal-Kumitat tar-Regjuni dwar il- Komunikazzjoni mill-Kummissjoni għall-Kunsill u l-Parlament Ewropew “Il-Prevenzjoni tal-Kriminalità fl-Unjoni Ewropea”

(2005/C 43/04)

IL-KUMITAT TAR-REGJUNI

WARA LI KKUNSIDRA l-Komunikazzjoni mill-Kummissjoni lill-Kunsill u lill-Parlament Ewropew dwar il-Prevenzjoni tal-Kriminalità fl-Unjoni Ewropea tat-12 ta' Marzu 2004 (COM(2004) 165 final),

WARA LI KKUNSIDRA d-Deċizzjoni tal-Kummissjoni tat-22 ta' Settembru 2003, li tikkonsultah dwar is-sugġett skond l-ewwel paragrafu ta' l-Artikolu 265 tat-Trattat li jstabbilixxi il-Komunità Ewropea,

WARA LI KKUNSIDRA d-Deċizzjoni tal-Bureau tiegħu ta' l-1 ta' Lulju 2003 biex jitlob lill-Kummissjoni għall-Affarijiet Kostituzzjonali u Governance Ewropea halli thejji opinjoni fuq is-sugġett,

WARA LI KKUNSIDRA r-risoluzzjoni tal-Parlament Ewropew ta' l-24 ta' Jannar 1994, dwar kriminalità fuq skala żgħira f'żoni urbani u r-rabtiet tagħha mal-kriminalità organizzata ⁽¹⁾ u r-risoluzzjoni tal-Parlament Ewropew tas-17 ta' Novembru 1998 dwar il-ġlieda kontra l-kriminalità organizzata ⁽²⁾,

WARA LI KKUNSIDRA l-Pjan ta' Azzjoni dwar il-Ġlieda Kontra l-Kriminalità Organizzata ⁽³⁾, ta' l-1997

WARA LI KKUNSIDRA l-Pjan ta' Azzjoni ta' Vjenna tat-3 ta' Diċembru 1998, dwar kif id-dispożizzjonijiet tat-Trattat ta' Amsterdam dwar l-oqsma tal-libertà, is-sigurtà u l-ġustizzja ⁽⁴⁾ jistgħu jiġu implimentati bl-aħjar mod,

WARA LI KKUNSIDRA r-rakkomandazzjoni 1531(2001) ta' l-Assemblea Parlamentari tal-Kunsill ta' l-Ewropa dwar is-Sigurtà u l-Prevenzjoni tal-Kriminalità fl-Ibriet: Holqien ta' Osservatorju Ewropew, kif ukoll ir-Risoluzzjoni 180(2004) tal-Kongress tal-poteri lokali u reġjonali tal-Kunsill ta' l-Ewropa dwar il-Pulizija lokali fl-Ewropa;

WARA LI KKUNSIDRA l-Komunikazzjoni mahruġa mill-Kummissjoni lill-Kunsill u lill-Parlament Ewropew— *Il-Prevenzjoni tal-Kriminalità fl-Unjoni Ewropea- Riflessjonijiet fuq linji ta' gwida komuni u proposti għal għajjnuna finanzjarja* ⁽⁵⁾ tal-Komunità,

WARA LI KKUNSIDRA l-opinjoni tiegħu ta' l-20 ta' Novembru 2003 dwar “*Id-dimensjoni lokali u reġjonali ta' l-oqsma tal-libertà, is-sigurtà u l-ġustizzja*” (CdR 61/2003 fin ⁽⁶⁾),

WARA LI KKUNSIDRA l-abbozz ta' l-opinjoni (CdR 355/2003 rev. 2) adottat fit-2 ta' Lulju mill-Kummissjoni għall-Affarijiet Kostituzzjonali u l-Governance Ewropea (*rapporteur: Is-Sur Michel DELEBARRE*, Ex-Ministru ta' l-Istat- Sindku ta' Dunkerque (FR-PSE);

JIKKUNSIDRA DAN LI ĠEJ:

- 1) fl-24 ta' Jannar 1994, il-Parlament Ewropew adotta r-risoluzzjoni dwar il-kriminalità ta' skala żgħira f'żoni urbani u r-rabtiet tagħhom mal-kriminalità organizzata u fis-17 ta' Novembru 1998 ir-risoluzzjoni fuq linji ta' gwida u miżuri għall-prevenzjoni tal-kriminalità organizzata b'riferenza għall-istabbiliment ta' strateġija komprensiva biex tikkumbattiha;
- 2) il-qafas ta' referenza għall-miżuri ta' prevenzjoni tal-kriminalità stabbiliti bit-Trattat li jstabbilixxi l-oqsma tal-libertà, sigurtà, u ġustizzja, li sawwru l-bażi ta' sistema ta' ligi u ordni Ewropea genwina li t-tlett għanijiet tagħha huma relatati mill-qrib u għandhom ikunu marbutin mal-Karta tad-Drittijiet Fundamentali;

⁽¹⁾ ĠU C 20 ta' l-24.1.1994

⁽²⁾ ĠU C 379 tas-7.12.1998

⁽³⁾ ĠU C 379 tas-7.12.1998

⁽⁴⁾ ĠU C 19 tat-23.1.1999

⁽⁵⁾ COM (2000) 786 final tad-29.11.2000

⁽⁶⁾ ĠU C 73 tat- 23.3.2004, p. 41

- 3) l-Artikolu 29 tat-Trattat jistipula li l-għan ta' l-Unjoni f'dan il-qasam għandu jinkiseb billi tiġi impedita u miġġielda l-kriminalità, kemm dik organizzata kif ukoll dik li mhix;
- 4) il-Pjan ta' Azzjoni ta' Vjenna ta' l-1998 talab għal miżuri ta' prevenzjoni tal-kriminalità li għandhom jiġu adottati matul il-ħames snin mid-dhul fis-seħh tat-Trattat ta' Amsterdam;
- 5) Il-Kunsill Ewropew ta' Tampere tal-15 u tas-16 ta' Ottubru 1999 ikkonkluda li għandhom jiġu żviluppati miżuri ta' prevenzjoni tal-kriminalità kif ukoll ta' skambju ta' l-aħjar prattiċi, li n-network ta' l-awtoritajiet nazzjonali kompetenti għall-prevenzjoni u l-kooperazzjoni bejn l-organizzazzjonijiet ta' prevenzjoni tal-kriminalità nazzjonali jiġi msahhah u li l-ewwel prijoritatiet ta' din il-kooperazzjoni jistgħu jkunu l-kriminalità ġuvenili, dik urbana, u kriminalità li hija assoċjata ma' l-użu tad-drogi. Din il-konkluzjoni titlob li tiġi mistharrġa l-possibiltà li jkun hemm programm iffinanzjat mill-Komunità għal dawn l-għanijiet;
- 6) Numru ta' seminars u konferenzi fuq il-prevenzjoni tad-delitti, b'mod partikolari dawk li saru fi Stokkolma, Żaragoza, u Brussel fl-1996, f'Nordwijk fl-1997, f'Londra fl-1998, u f'Algarve fl-2000, urew ix-xewqa li jiġi żviluppat **network** ta' l-UE li jsahhah il-kooperazzjoni fil-qasam tal-prevenzjoni tal-kriminalità;
- 7) Fost id-diversi konferenzi li ġew sponsorjati mill-Unjoni Ewropea, il-konferenza ta' livell għoli li saret f'Algarve fl-4 u l-5 ta' Mejju 2000, kellha funzjoni sinifikanti: nidiet il-programm HIPPOKRATES, u aktar minn hekk, stabbilixxiet il-bażi tal-Komunikazzjoni tal-Kummissjoni tad-29 ta' Novembru 2000;
- 8) Din il-Komunikazzjoni iddefinixxiet l-għanijiet ta' strateġija Ewropea għall-prevenzjoni tal-kriminalità: li jitnaqqsu l-fatturi li jiffaċilitaw li wiehed jagħzel it-triq tal-kriminalità u jibqa' jwettaq delitti, li tkun evitata l-vittimizzazzjoni, li jitnaqqas is-sens ta' nuqqas ta' sigurtà, li tiġi promossa u mifruxa l-kultura tal-ħarsien tal-liġi u l-kultura ta' amministrazzjoni mfassla sabiex tevita konflitti, kif ukoll li jiġu implimentati miżuri governattivi li jimpedixxu l-korruzzjoni;
- 9) Il-politika stabbilita trid tkun wahda multi-dixxiplinarja: il-prevenzjoni tal-kriminalità u l-miżuri ta' sigurtà jridu jimxu id f'id mal-politika soċjali u edukattiva, kif ukoll ma' l-iżgħir ma' min jahdem f'dan il-qasam, bl-awtorità lokali tkun mogħtija r-rwol ewlieni;
- 10) Barra minn hekk, dawn il-prinċipji u miri jagħmluha possibbli li wiehed jittellem dwar "mudell Ewropew" tal-prevenzjoni tal-kriminalità, li tahtu, azzjoni ta' l-Unjoni Ewropea, mingħajr ma' tissostitwixxi l-inizjattivi lokali, reġjonali, jew nazzjonali, tkompli tibni l-"piramida tar-responsabbiltajiet";
- 11) Bejn l-1996 u l-2002, fl-Ewropa żdiedet bil-mod iżda b'ċertezza sensazzjoni ta' nuqqas ta' sigurtà;
- 12) Huwa neċessarju li s-soċjeta kollha tkun involuta fit-twaqqif ta' shubija bejn l-awtoritajiet nazzjonali, lokali, u reġjonali, organizzazzjonijiet mhux governattivi, is-settur privat, u ċittadini: hemm diversi kawżi ta' kriminalità, u għalhekk dawn jinhtiegu li jiġu indirizzati b'miżuri adottati fuq livelli differenti minn gruppi differenti tas-soċjetà, b'kooperazzjoni mal-partijiet involuti, bl-esperjenzi u l-hiliet differenti tagħhom;
- 13) Il-parti l-kbira ta' l-offiżi mwettqa kontra ċittadini Ewropej isehhu f-postijiet urbani; għaldaqstant għandha tingħata prijorità għal politika urbana integrata xierqa;

waqt is-sessjoni plenarja tad-29 u t-30 ta' Settembru (laqgħa tad-29 ta' Settembru) adotta l-opinjoni li ġejja, b'maġġoranza tal-voti:

1. Il-fehma tal-Kumitat tar-Reġjuni

IL-KUMITAT TAR-REĠJUNI

1.1 **jirrikonoxxi** l-fatt li għandu jinbeda proċess għall-monitoraġġ ta' l-attivitajiet tan-network imsemmi, bil-għan li tissaħħaħ il-politika ta' prevenzjoni tal-kriminalità fuq livell Ewropew li hija immirata kontra kriminalità mhux organizzata - *magħrufa bħala kriminalità ta' volum* - u bil-għan li jiġu identifikati bħala prijorità; il-kriminalità ġuvenili, il-kriminalità fpostijiet urbani, u l-kriminalità li għandha x'taqsam mad-droga kif ukoll dik li ssir kontra n-nisa u kontra kategoriji vulnerabbli oħra bħat-tfal, l-anzjani u l-immigrati;

1.2 **ifakkar** li l-politika ta' prevenzjoni tal-kriminalità hija qasam fejn l-Unjoni Ewropea tista' tikkontribwixxi effettivament billi verament toħloq "il-valur miżjud Ewropew" għall-miżuri nazzjonali, reġjonali u lokali;

1.3 **jenfasizza** l-htieġa li miżuri ta' prevenzjoni tal-kriminalità jitqiesu bħala inizjattivi u mhux sempliciment li jindirizzaw biss il-kriminalità, jiġifieri li jfittxu wkoll li jimpedixxu mgieba anti-soċjali, inehhu l-kawżi ta' din l-imġieba u jnaqqsu is-sensazzjoni ta' biża u nuqqas ta' sigurtà fil-pubbliku;

1.4 madankollu **josserva**, bi thassib, li l-komunikazzjoni hija limitata sabiex titratta biss każijiet minuri bħal eżempju tikklassifika b'mod aktar ċar it-tipi ta' delitti li jinhtieġu jitpoġġew fil-mira, iżda ma tippromwovix rakkomandazzjonijiet jew proposti li jindirizzaw il-prevenzjoni tal-kriminalità f'dimensjoni soċjali;

1.5 **jiġbed l-attenzjoni** li prevenzjoni tal-kriminalità - fis-sens ta' sett ta' miżuri li jfittxu li jimpedixxu mgieba anti-soċjali, biex jitnehhevi il-kawżi ta' din l-imġieba u sabiex jitnaqqsu sensazzjonijiet ta' biża u ta' nuqqas ta' sigurtà fost iċ-ċittadini - hija kwistjoni orizzontali b'mod li tolqot hafna aspetti tal-politika pubblika bħala eżempju il-politika soċjali, edukattiva, u urbana, l-integrazzjoni ta' l-immigranti u t-tkattir fis-sehem taċ-ċittadini;

1.6 **jahseb** li l-Kummissjoni trid tirrikonoxxi r-rabta mill-qrib bejn il-kriminalità u l-imġieba anti-soċjali u proċessi li jaqtgħu barra lil xi whud mis-soċjetà minhabba tibdil ekonomiku u teknoloġiku fis-soċjetà kontemporanja; iżda dikjarazzjonijiet oħra b'dan l-effett għandhom jiġu segwiti b'impenni koerenti fil-qasam tal-koordinazzjoni tal-politika;

1.7 **jixtieq** li r-rwol ewlieni ta' l-awtoritajiet lokali u reġjonali fl-ghajna għall-politika tal-prevenzjoni tal-kriminalità ta' l-Istati Membri jiġi enfasizzat. Flimkien ma' dan, il-Kummissjoni

thoss il-bżonn li jiġu nvoluti l-partecipanti soċjali differenti kollha; iżda, dikjarazzjonijiet ta' din ix-xorta jridu jkunu riflessi fil-mod ta' kif jaħdem n-Network Ewropew tal-Prevenzjoni tal-Kriminalità (EUCPN) fil-prattika, b'dawk il-partecipanti li bħallissa huma esklużi milli jkunu involuti u dawn ikunu mogħtija rwol;

1.8 bi thassib **jinnota** l-inadekwatezza strutturali ta' l-EUCPN u l-fatt li hija faċilità għal skambju ta' esperjenzi, bla parametri jew għanijiet ta' xogħol.

2. Ir-Rakkomandazzjonijiet tal-Kumitat tar-Reġjuni

IL-KUMITAT TAR-REĠJUNI

2.1 **jiġbed l-attenzjoni** għad-dettalji dwar il-perċezzjonijiet ta' nuqqas ta' sigurtà, li huma b'mod jew ieħor marbuta ma' fatturi li għandhom x'jaqsmu mal-kriminalità (ir-riskju attwali li tkun vittima ta' xi att kriminali), kif ukoll minhabba fatturi oħra bħal dawk soċjali, psikoloġiċi, u kulturali bħala eżempju: l-età, is-sess, nuqqas ta' fiduċja fl-awtoritajiet, status soċjali mhux sikur u marginali, is-sensazzjoni ta' kriżi fis-soċjetà u tal-valuri tagħha, il-funzjoni tal-media, u l-kwalità hażina ta' l-ambjent urban;

2.2 **jitlob** lill-Kummissjoni biex tipprevedi, fil-qafas tal-programmi eżistenti u, jekk ikun il-każ, fil-programmi l-ġodda, miżuri li jipprovdur strategija ta' appoġġ għall-iżvilupp ta' politika ta' sigurtà mfassla sabiex tintegra inizjattivi soċjali, ippjanar urban, u edukazzjoni u ttejjeb il-partecipazzjoni tal-pubbliku u s-sens ta' komunità, filwaqt li wiehed għandu jiftakar li biex jittkattar is-sens ta' sigurtà għandu jkun hemm investiment fil-prevenzjoni tad-delitti, paċi soċjali, kif ukoll jiġu indirizzati s-sensazzjonijiet ta' biża' tal-pubbliku;

2.3 **jishaq** l-importanza tar-rwol ta' l-Unjoni Ewropea fl-oosservazzjoni ta' l-attività kriminali fuq livell Ewropew, fl-istima tal-policies u ta' l-esperjenzi nazzjonali, reġjonali u lokali, kif ukoll fil-promozzjoni ta' l-iskambju, fost l-Istati Membri, ta' l-għarfien u tal-prattiki tajba fil-qasam tal-prevenzjoni tal-kriminalità u tas-sigurtà urbana;

2.4 **jitlob** lill-Kummissjoni biex tiżgura li l-implimentazzjoni Prattika tal-mezzi tagħha tiġi tradotta f'azzjoni rappreżentattiva u inter-dixxiplinarja halli tipprovdi strategija ġenwina ta' prevenzjoni għall-kriminalità urbana: kwistjonijiet bħal amminis-trazzjoni ta' spazji pubbliċi, trasport, jew zoni urbani żvantaġġ-jati, għandhom ikunu fil-qalba tal-leġislazzjoni;

2.5 **jitlob** lill-Kummissjoni biex tqis l-implimentazzjoni tal-*policies* lokali u reġjonali fil-*budget* ta' l-2005 bħala prijetà, kif ukoll li tressaq il-każ għall-inkluzjoni tal-komuni u r-reġjuni fuq livell istituzzjonali;;

2.6 **jenfasizza**, f'dan ir-rigward, l-importanza tal-funzjoni tal-Forum Ewropew għas-Sigurtà Urbana (EFUS) fil-promozzjoni ta' l-għarfien fil-livell Ewropew tal-prevenzjoni tad-delitti u sigurtà urbana, b'referenza partikolari għall-valutazzjoni tal-politika pubblika kif ukoll għat-tixrid ta' prattiki tajba;

2.7 **jahdem** biex jistabbilixxi Osservatorju Ewropew għas-sigurtà urbana- struttura delikata- halli l-Unjoni Ewropea u l-

Istati Membri jkunu attrezzati b'tagħmir komuni għall-għbir, organizzazzjoni, u pproċessar ta' informazzjoni li jkollha x'taq-sam mal-vittmi tad-delitti u sensazzjonijiet ta' nuqqas ta' sigurtà; tippromovi u tikkoordina riċerka; issawwar politika ta' sigurtà għal żoni ta' kompetenza ta' l-UE, u biex tibni shubiji reġjonali u lokali;

2.8 u fl-aħhar, **jitlob** lill-Kummissjoni, meta tkun qed issawwar politika ta' prevenzjoni, biex dejjem iżżomm kont sabiex dawn ta' l-aħhar ma jissarfux, fil-prattika, fi ksur tad-drittijiet fundamentali, sabiex is-sigurtà taċ-ċittadini tibqa' prijetà.

Brussel, 29 ta' Settembru 2004.

Il-President
tal- Kumitat tar-Reġjuni
Peter STRAUB

Opinjoni tal-Kumitat tar-Reġjuni dwar "Abbozz ta' deċiżjoni tal-Kummissjoni rigward l-applikazzjoni tad-dispożizzjonijiet ta' l-Artikolu 86 tat-Trattat KE għall-ghajnuniet ta' l-Istat taht forma ta' kumpens tas-servizz pubbliku kif ukoll dwar l-abbozz tad-direttiva li timmodifika d-direttiva 80/723/KEE tal-Kummissjoni rigward it-trasparenza tar-relazzjonijiet finanzjarji bejn l-Istati membri u l-intrapriżi pubbliċi u l-proġett ta' holqien tal-qafas komunitarju ta' ghajnuniet ta' l-Istat taht forma ta' kumpens tas-servizz pubbliku"

(2005/C 43/05)

IL-KUMITAT TAR-REĠJUNI

Ra l-abbozz ta' deċiżjoni tal-Kummissjoni rigward l-applikazzjoni tad-dispożizzjonijiet ta' l-Artikolu 86 tat-Trattat KE għall-ghajnuniet ta' l-Istat taht forma ta' kumpens tas-servizz pubbliku kif ukoll dwar l-abbozz tad-direttiva li jemenda d-direttiva 80/723/KEE tal-Kummissjoni rigward it-trasparenza tar-relazzjonijiet finanzjarji bejn l-Istati membri u l-intrapriżi pubbliċi u l-proġett ta' holqien ta' qafas komunitarju ta' ghajnuniet ta' l-Istat taht forma ta' kumpens tas-servizz pubbliku,

Ra l-ittra bid-data tad-19 ta' Marzu 2004 ta' Mario Monti, membru tal-Kummissjoni Ewropea responsabbli mill-politika dwar il-kompetizzjoni, li tiddiskuti l-opinjoni tiegħu rigward l-Artikolu 265, paragrafu 1, tar-Trattat li jwaqqaf il-Komunità Ewropea,

Ra d-deċiżjoni tal-President tiegħu tas-26 ta' Mejju 2004, li jqabba lill-Kummissjoni għall-Politika ekonomika u soċjali biex thejji opinjoni f'dan il-qasam,

Ra l-Artikolu 16 tat-Trattat li jwaqqaf il-Komunità Ewropea rigward is-servizzi ta' interess ekonomiku ġenerali, kif ukoll l-Artikoli 2, 5, 73, 81, 86, 87, 88 u 295 KE;

Ra l-Artikolu 36 tal-Lista Ewropea tad-Drittijiet Fundamentali rigward l-aċċess għas-servizzi ta' interess ekonomiku ġenerali;

Ra l-Artikolu III-6 ta' l-abbozz tal-Kostituzzjoni Ewropea;

Ra l-*White Paper* dwar is-servizzi ta' interess ġenerali (COM(2004) 374 final);